



மரபுகளுக்கு மாறாக; சட்டத்திற்குப் புறம்பாக செயல்படும் தமிழ்நாடு ஆளுநரின் செயல்களை வேடிக்கை பார்க்கிறது ஒன்றிய அரசு!

மாநிலங்களவையில் - டாக்டர் கனிமொழி என்.வி.என். சோமு எம்.பி. கண்டனம்!

புதுடெல்லி, பிப். 6 - மாநிலங்களவையில் ஜனாதிபதி உரைக்கு நன்றி தெரிவிக்கும் விவாதத்தின் மீது தி.மு.க. எம்.பி. டாக்டர் கனிமொழி என்.வி.என். சோமு பேசியதாவது: "இந்த நாட்டிலுள்ள 140 கோடி மக்களுக்கும் தொண்டு செய்வதே இந்த அரசின் தலையாயக் கடமை. அந்த நோக்கத்தின் பாதையிலேயே இந்த அரசு செயலாற்றி வருகிறது" என்று ஜனாதிபதி உரையின் மூலமாக இந்த அரசு சொல்கிறது. ஆனால், அவர் அந்த உரையை வாசித்த அடுத்த நாளே வெளியான ஒன்றிய அரசின் பட்ஜெட்டில் சுமார் ஏழரை கோடி மக்கள் தொகை கொண்ட தமிழ்நாட்டை, அதன் நலனை முற்றிலுமாகப் புறக்கணித்துள்ளது இந்த அரசு. தமிழ்நாட்டை மாற்றத்தாய் மனப்பான்மையுடன் தொடர்ந்து நடத்த முயல்கிறது இந்த அரசு.

கோவை மற்றும் மதுரையில் மெட்ரோ ரயில் திட்டங்கள், தாம்பரம் - செங்கல்பட்டு இடைமுகான உயர்மட்ட நெடுவாசலை போன்ற தமிழ்நாட்டின் வளர்ச்சிக்கு முக்கிய பங்காற்றும் திட்டங்களை முழுமையாகப் புறக்கணித்துள்ளது இந்த அரசு. **மாணவர்களின் படிப்பு பாதை!** கடந்த ஓரிரு ஆண்டுகளில் மட்டும் மூன்று பெரும் புயல்களைச் சந்தித்து மிகப் பெரும் பொருளாதார மற்றும் நிதி இழப்புக்கு ஆளானது தமிழ்நாடு அரசு. இந்த நிலையிலிருந்து மீள் 45 ஆயிரம் கோடி நிதி உதவி வேண்டும் என்று அவ்வப்போது கடிதம் வாயிலாகவும், நேரிலும் வேண்டுகோள் வைத்தும் இதுவரை ஒன்றிய அரசு கொடுத்த நிதி 276 கோடி ரூபாய் மட்டுமே. இதற்கான ஒட்டுமொத்த மக்களைக் காக்க நீங்கள் செயலாற்றும் விதமா?

ஓரே நாடு: ஓரே வரி என்ற உணர்வோடு, ஜிஎஸ்டி வரி விதிப்பு முறை அமலாக்கப்பட்டதால், நாட்டிலுள்ள எல்லா மாநிலங்களும் பயனடைந்துள்ளதாக இந்த அரசு சொல்கிறது.

ஆனால் உண்மை என்ன...? தமிழகத்திலிருந்து ஒரு ரூபாய் வரி செலுத்தப்படுகிறது என்றால், ஒன்றிய அரசின் வரிப்பதிர்வின் மூலம் தமிழ்நாட்டிற்கு கிடைக்கும் தொகை வெறும் 29 பைசாதான். ஆனால், அதே ஒரு ரூபாயைக் கொடுத்து விட்டு 2.73 ரூபாயை வரிப் பதிர்வாகப் பெறுகிறது உத்தரப் பிரதேசம்.

இன்னொரு கோணத்தில் சொன்னால், 5.16 லட்சம் கோடி ரூபாயை வரியாகச் செலுத்திவிட்டு தமிழகம் திரும்பப் போகிறது, 2.24 லட்சம் கோடி ரூபாய் மட்டுமே. அதாவது பாதி கூட திரும்பக் கிடைக்கவில்லை. ஆனால், 2.08 லட்சம் கோடி ரூபாயை மட்டுமே செலுத்தும் உத்தரப் பிரதேச மாநில அரசு, ஒன்றிய அரசிடம் இருந்து பெறும் வரிப்பதிர்வு, 9.04 லட்சம் கோடி ரூபாய், அதாவது நான்கு மடங்குக்கும் அதிகம்!

தேசிய அளவிலான ரயில்வே நிதி ஆதாரத்தில் வெறும் 2.5 சதவிகிதத்தை மட்டுமே தமிழ்நாடு போன்ற மாநிலத்திற்கு அளிக்கிறது ஒன்றிய அரசு. இது எந்த வகையில் நியாயம்?

வரி வசூலில் போதிய பங்களிப்பைச் செய்து, நாட்டின் ஒட்டுமொத்த வளர்ச்சியில் கணிசமான பங்கைச் செலுத்தும் தமிழ்நாடு அரசை, இன்னும் பல வகையிலும் வலுக்கிறது ஒன்றிய அரசு. ஒருங்கிணைந்த பள்ளிக்கல்வித் திட்டத்திற்காக தமிழ்நாட்டிற்கு ஒதுக்க வேண்டிய நிதியை நிறுத்தி வைத்துக்கொண்டு, பிஎம்.டி பள்ளிகளைத் திறக்க ஒப்புக்கொண்டு கையெழுத்திட்டால்தான் அந்த நிதியை விடுவீர்போம் என்று மிரட்டுகிறது ஒன்றிய அரசு. புதிய கல்விக்கொள்கையை இந்த அரசு அறிமுகம் செய்யும் முன்பே, இதிலுள்ள பல விஷயங்களை பல ஆண்டுகளாக செயல்படுத்தி வருகிறது தமிழ்நாடு அரசு.

பொதுப்பட்டியலில் உள்ள கல்வி தொடர்பான ஒரு விசயத்தில் இப்படி ஒரு தலைபட்சமாக நடந்து கொண்டிருக்கிற மாநில



அரசை மிரட்டுவது, அரசமைப்புச் சட்டத்தில் சொல்லப்பட்டுள்ள சுயாட்சி அதிகாரத்தையும், கூட்டாட்சித் தத்துவத்தையும் சிதைப்பதாகும். அரசமைப்புச் சட்டத்தின் 75 வது ஆண்டு விழாவைக் கொண்டாடும் இந்த நேரத்தில் இந்த அரசு இப்படி நடந்துகொள்வதுதான் வேதனையானது. இதனால் மாணவர்களின் படிப்பு பாதைக்கு எப்போதும் உணர்வு மறுக்கிறது இந்த அரசு.

இதற்கு நேர் மாறாக, எங்களது தமிழ்நாடு முதல்மைச்சர் தளபதி மு.க. ஸ்டாலின் அவர்கள், 'மாணவச் செல்வங்கள் படிப்பதற்கு சமூகமோ, பொருளாதாரமோ, அரசியலுக்குழந்தையோ எதுவும் தடையாக இருக்கக் கூடாது' என்ற கொள்கைப் படி திராவிட மடால் ஆட்சியை நடத்தி வருகிறார்.

சொற்பு தொகையை ஒன்றிய அரசு ஒதுக்குகிறது!

அனைவருக்கும் வீடு என்ற திட்டத்தில் ஒரு சொற்பத் தொகையை ஒன்றிய அரசு ஒதுக்குகிறது. அதற்கு பிரதமரின் வீடுகட்டும் திட்டம் என்று பெயர் வைக்கிறது. உதாரணத்திற்கு நரம்புறத்தில் வீடு வசதியை ஏற்படுத்தும் பிரதமரின் பெயரிலான திட்டத்திற்கு ஒரு வீட்டிற்கு ஒன்றிய அரசுதரும் தொகை 1.5 லட்சம் ஆனால் மாநில அரசு ஒதுக்க வேண்டிய தொகையோ 12 முதல் 14 லட்சம் வரை. உண்மையைச் சொன்னால், இந்தத் திட்டத்திற்கு முதலமைச்சரின் வீட்டுவசதித் திட்டம் என்று பெயர் வைத்திருக்க வேண்டும்.

இன்னும் இரண்டு விஷயங்களை இந்த அவையின் கவனத்திற்கு கொண்டுவரு

கிறேன். மக்களவையில் சபாநாயகரின் இருக்கைக்கு அருகே இந்த அரசு சென்கோலை வைத்தது. ஜனாதிபதி தனது உரையை நிகழ்த்துவதற்காக மக்களவைக்கு வந்தபோது அவரை வரவேற்க அந்த சென்கோலை எடுத்துச்சென்று வாசலில் இருந்து அவரை வரவேற்று அழைத்துவந்து அமரவைத்துவிட்டு, மீண்டும் அந்த சென்கோலை அங்கே வைத்தார்கள். இது புது மரபாக இருக்கிறது.

ஆனாலும், மக்களால் தேர்ந்தெடுக்கப்பட்ட இந்த அரசு ஒரு மரபைக் கொண்டு வந்து அமல்படுத்தினால் அதிலுள்ள உணர்வைப் புரிந்துகொண்டு நடந்து கொள்கிறார் நமது ஜனாதிபதி.